

சுதந்திரன்

SUTANTIRAN

வ. ஆ. 2001, வைகாசி 3 உ. ஞாயிறு (17-5-70) ந. அவ்வல் பிறை 10 — புத்தகம் 24 இதழ் 39

'தமிழினம் பாழுங் கிணற்றில் தள்ளப்பட்டதற்கு காரணம் ஜீஜீயின் அரசியல் அறிவின்மே'

சி. எக்ஸ். பார்ட்டின் விளக்கம்!

(வண்ணை நிருபர்)
—தமிழின் தன்மானம் காக்க வேன்று, தமிழ் மக்களால் பாறாணம் என்ற அனுப்பி வைக்கப்பட்ட பொன்னம்பலம் அவர்கள், ஐம்பதுக்கு ஐம்பது என்ற

கொள்கைக்காக வா தாடுகின்றோர் என்று தமிழ் மக்களும் நம்பினார்கள்.....ஆனால் அரசியலில் அவரது ஞானமில்லாத போக்கின் காரணமாக, அறுபதுக்கு நாற்பது என்பதையும் வேண்டாமென்றார், அதன் காரணமாகவே தமிழினம் பாழுங் கிணற்றில் தள்ளப்பட்டது. அவருக்கு போலியற்ற, ஒரு உண்மையான அரசியல் ஞானம் இருந்திருந்தால், அறுபதுக்கு நாற்பது ஏற்றி ருப்பார்.

பொன்னம்பலத்துக்கு மதியூக புத்தி இருக்குமென்று நம்பினோம், ஏமாந்தோம், மக்களுக்கு கொடுத்த வாக்குறுதியை மறந்து மந்திரியானார். தமிழனை தலைநிமிர்ச்சொன்னவர் தானே தலைகுனிந்து நின்று பதவிபெற்று சுக போகம் அனுபவித்தார் (4-ம் பக்கம் பார்க்க)

பிறந்த மண்ணையே இகழும் பொன்னரே!

தமிழ்பகுதி பொருள்வளம் பற்றி பேசுவோம்!

பொதுமேடைக்கு வருவீரா?

ஜீ.ஜீ.க்கு எழில் தமிழ் ஆளர் இராசதுரை சவால்!

(வண்ணை நிருபர்)
—தமிழ் மக்கள் பெரும் பான்மையினராக வசிக்கும், வட கிழக்கு மாகாணங்கள் போதிய பொருளாதார வளம் நிறைந்த பிரதேசமல்ல... எனவேதான், வட கிழக்கிலே மாத்திரம் முடங்கியிராது அகில இலங்கையிலும் தமிழர் சென்று வாழ வேண்டுமென்று பொன்னம்பலம் கூறித்திரிகின்றார். கடந்த 4-5-70 தினகரண்பத்திரிகையில் "தலைவர்கள் சொல்கிறார்கள்" என்ற பகுதியில், வடக்கு மாகாணங்கள் வளம் மிக்க பொருளாதாரத்தை உருவாக்கத்தக்கவொரு பிரதேசமல்ல..... என்ற தோரணையில் கருத்து வெளியிட்டிருந்தார். அவர் சட்ட மேதையாக இருக்கலாம்... ஆனால் நான் பூமி

சாஸ்திரத்தை நன்கு படித்தவன். எனவே எங்கள் அரசியல் விடயத்தை ஒரு புறத்தில் ஒதுக்கிவைத்துவிட்டு, வட கிழக்கு பொருளாதார வளம் பற்றி பொதுமேடை பொன்றில் விவாதிப்போம். இரண்டாவது உலக மகாயுத்தத்தின் போது, வெளி நாட்டு உதவி கிடைக்கவில்லை. கஷ்டம் தலை தூக்கியிருந்த அன்றைய காலகட்டத்தில், கிழக்கு மாகாணமொன்றே பொருளை வாரி வழங்கி மக்களைக் காப்பாற்றி

வைத்தது என்பதை, பொன்னம்பலம் அறிவாரா.....? வடக்கில் பனங்காயும், முருங்கைக்காயும் தான் இருக்கின்றது. வேறென்ன இங்கே பெறமுடியுமென்று பொன்னம்பலம் பேசித்திரிகின்றார்... அவருக்கு வட கிழக்கில் எங்கெங்கே என்ன வகையிலே, பொருளாதாரமிருக்கின்றது அதை எப்படியெல்லாம் பெறமுடியுமென்பதை, ஆதாரபூர்வமாக பொதுமேடையொன்றில்


அப்பரும் சுப்பரும்

அப்பர்: கொழும்பிலே நடந்த கூட்டுக்கட்சி மே தின ஊர்வலத்திலே 'தோசை வடே அப்பிட்ட எப்பா' (தோசை வடை எங்களுக்கு வேண்டாம்) என்று கோஷம் எழுப்பினார்களாமே? சுப்பர்: தோசை வடே அப்பிட்ட எப்பா என்று கோஷம் எழுப்பினால் யாழ்ப்பாணத்திலே பொல்லடி ஊழும் என்ற பயத்திலேதான் யாழ்ப்பாணத்தில் நடந்த சினைப் பெண்ணம்பலத்தின் கொம்பூனிச மே தின ஊர்வலத்திலே "புள்ளடி கேட்டால் பொல்லடி விழும்" என்று கோஷம் போட்டார்கள்.

கயிலாயபிள்ளை மறுப்பு!

மன்னார் மாவட்ட உள் ளராட்சி உதவி ஆணையாளர் ஒருவர் யூ.என்.பி. பிரசாரத்தில் ஈடுபடுவதாக கூறப்படும் செய்தியொன்று சுதந்திரன் 15-5-70 இதழில் வெளியிடப்பட்டிருந்தது வாசகர்கள் அறிந்ததே; இச் செய்தி ஆதாரமற்றதென்றும், தாம் அறிந்த

தவறை அப்படி ஏதும் நடைபெறவில்லை யென்றும் இலுப்பைக்கடவை கி.ச. தலைவரும், மன்னார் மாவட்ட கிராமசபைகளின் சம்மேளத்தின் தலைவரும், பழம் பெரும் தமிழரசுப் பிரமுகருமான திரு. சி. கயிலாயபிள்ளை தந்தி மூலம் அறிவித்துள்ளார். —ஆ-ர்



மீண்டும் பட்டிசூப்பில் யூ.என்.பி. காலிகள் காடைத்தனம்

தமிழரசு ஆதரவாளர் இல்லங்களுக்கு கல்வீச்சு! (கனுவாஞ்சிக்குடி நிருபர்)
யூ.என்.பி. கூலிப்படை யினரின் கைவரிசையும் கரடைத்தனமும் தற்போது பெரும் அளவு பட்டிசூப்புத் தொகுதியில் நான்கு நாள் பெருகி வருகின்றது, எதிர்வரும் பொதுத் தேர்தலில் இரு. இராசமாணிக்கத்தின் வெற்றி நான்கு நாள் உறுதியாகக் கொண்டு வருவதை அடுத்தே இந்த கூலிகளின் கைவரிசையும் வளர்ந்துகொண்டு வருகின்றதாக தெரிகிறது. அண்மையில் பட்டிசூப்புத் தொகுதியைச் சேர்ந்த கிராமம் ஒன்றில் உள்ள தமிழ் அரசு ஆதரவாளர் கட்டுமின்னல் என்ற பச்சைப் பத்திரிகையும் சில துண்டுப் பிரசுரங்களையும் கொண்டு சென்ற கூலிப்படையை சேர்ந்த சிலர் அவர்களிடம் அவைகளைக் கொடுத்து வாசித்து திருந்தி தங்களைப் போன்று (கூலிப்படையரசு) மாறிவிடுப்படி கூறினாராம். இதை செவி மடுத்த நம் தமிழ்மக்கள், 'நாங்கள் தன்மானமும் தமிழ் உணர்ச்சியும் உள்வார்கள், பணத்தையும் மதுவையும் கண்டு உங்களைப்போல் காட்டிக் கொ

பேரறிஞர் அண்ணாவால் பெரிதும் மதிக்கப்பட்டவர் தந்தை செல்வா!

பல்லாயிரக்கணக்கான வாக்குகளால் பெரியவருக்கு வெற்றிமலை சூட்டுவீர்!

அளவெட்டியில் எழில் தமிழ் ஆளர் இராசதுரை முழக்கம்!

அளவெட்டி, மே 16 நேர்மையின் சின்னம், தியாகத்தின் சிகரம், கொள்கையில் உறுதிசூழையாத தமிழர் தலைவன் தந்தை செல்வநாயகத்திற்கு வாக்களி யுங்கள் என்ற கேட்க வேண்டிய நிலையில் காங்கேசந்துறையில் அவருக்கெதிராக மூவர் போட்டியிடும் நிலை ஏற்பட்டதற்கு வருந்துகின்றேன். தந்தை செல்லா, ஈழத் தமிழ் இனத்தின் தன்மையில்லாத தலைவன் மட்டுமல்ல, தமிழ்மக்கள் எங்கெங்கு வாழ்ந்தாலும், அவர்கள் உள்ளத்தில் எல்லாம் நீங்காத உத்தமருங்கூட. அறிஞர் அண்ணா, தந்தை செல்



இந்நாட்டுத் தமிழ்பேசும் மக்களின் உரிமைக்குரலாக விளங்கும் சுதந்திரன் என்ன சொல்கிறது; எத்தகைய அபிப்பிராயங்களை வெளியிடுகிறது என்பதை இந்நாட்டு அரசியற் கட்சிகளும் தினசரி பத்திரிகைகளும் மிகவும் கூர்மையாக அவதானித்து வருகின்றன. இந்நாட்டு அரசியலில் சுதந்திரன் வகிக்கும் அதி முக்கிய இடத்தை இது துலாம்பரமாக எடுத்துக் காட்டுகின்றது. சுதந்திரனின் பெயரைக் குறிப்பிடக்கூட அஞ்சி குரன் பத்திரிகையென்று சின்னத்தனமாக சிலர் எழுதி வருகிறார்கள். ஆனால் கடுகு சிறுத்தாலும் காரம் பெரிது என்பது போல சுதந்திரனுக்கு நாட்டில் இருந்து வரும் பெரு

பொய்யும் புரட்டுமே தமிழரசை எதிர்ப்போரின் வேலை

ஐயம்பிள்ளை இப்படிக்கூறுகிறார்! தினபதிக்கும் சரியான குடு (கொழும்பு நிருபர்)
"புனிதமான சத்தியமே தமிழரசாரின் கொள்கை, ஆனால் பொய்யும் புரட்டுமே தமிழரசை எதிர்ப்போரின் ஆயுதங்களாக இருந்து வருகின்றன." இவ்வாறு பிரபல தமிழ் வசத்தகரும் தீவுப்பகுதியில் செல்வாக்கு மிக்க தமிழ்ப் பிரமுகருமான ஆனந்த பவான் திரு. சோ.க. ஐயம்பிள்ளை அவர்கள் சுதந்திரனுக்கு விடுத்த அறிக்கையொன்றில் கூறி இருக்கிறார். அவர் தொடர்ந்து அறிக்கை மூலம் தெரிவித்திருப்பதாகவுது:— "என்னைக் கௌமலேபுந் குடுதீவு வல்லன் பகுதியில் எனது தலைமையில் திரு. ப. கதிரவேலு என்ற தீவுப்பகுதி வேட்பாளரை ஆதரித்து ஒரு கூட்டம் நடைபெறப்போவதாக சிலர் துண்டுப் பிரசுரம் அச்சடித்து வெளியிட்டிருக்கிறார்கள். அத்துண்டுப் பிரசுரத்தைக் கண்டபோது நான் ஆச்சரியப்பட்டேன். அவர்கள் பொய்யான வழியில் அரசியல் பிரசாரம் செய்

எண்ணம்

இதுதான் தமிழ் காங்கிரஸ்(2)

திட்ட வட்டமான கொள்கைகள், அக்கொள்கைகள் மீது விசுவாசம், கட்டுப்பாடு, கட்சி ஒழுக்கம் எதுவுமேயற்ற குத்துக்கரண வீரர்களின், குல்மால் மன்னர்களின் கூடார மே தமிழ் காங்கிரஸ் என்பதை அக்கட்சியில் போட்டியிடும் வேட்பு எங்கள் கடந்தகால அரசியல் வரலாறுகள் தெளிவாகப் படம் பிடித்துக் காட்டுவதாயிருக்கின்றன. எப்படியாவது பாராளுமன்ற நாற்காலியை கைப்பற்றிவிட வேண்டும் என்ற சணியாத பதவியெறி பிடித்தவர்கள், அந்த வெறியை நிறைவேற்றிக்கொள்ள பயன்படுத்தும் ஒரு கருவியாகவே, "தமிழ் காங்கிரஸ்" என்ற பெயர் பயன்படுத்தப்படுகிறது.

கூடுவிட்டுக் கூடுபாயும் மாயா ஜாலக்காரர்கள்போல— 1948ம் ஆண்டுடன் கொள்கையென்ற உயிரிழந்து பிணமாகி விட்ட தமிழ் காங்கிரஸ் சடலத்துள் தேர்தலுக்குத் தேர்தல் புகுந்து பாராளுமன்றக் கதிரைகளைக் கைப்பற்ற முயலும் பதவிப்பித்தர்களின் கொலு மண்டபமாகவே தமிழ் காங்கிரஸ் காட்சியளிக்கிறது.

தமிழ் காங்கிரஸ் கட்சியில் மருந்துக்குத்தானும் கட்சிக் கட்டுப்பாடு, கட்சியொழுக்கம் என்பன இருந்துருந்தால்— சாவகச்சேரியில் தமிழ் காங்கிரஸ் சார்பில் திரு. வி. குமார சாமியை வேட்பாளராக நிறுத்தியிருக்க முடியாது; அதே போல் கிளிநொச்சியில் திரு. ஆனந்தசங்கரியை நிறுத்தியிருக்க முடியாது; உடுப்பிட்டித் தொகுதியில் திரு. மு. சிவசிதம்பரத்தி நிறுத்தியிருக்க முடியாது. அத்திப்பழத்தைப் புட்டால் அத்தனையும் சொத்தை என்பதுபோல, தமிழ் காங்கிரஸ் வேட்பாளர்களின் கடந்த கால அரசியல் வரலாற்றைப் புரட்டினால், வயிற்றைக் குமட்டிக் கொண்டு வரும்.

உடுப்பிட்டித் தொகுதியில் தமிழ் காங்கிரஸ் வேட்பாளராக போட்டியிடும் திரு. மு. சிவசிதம்பரத்தின் கடந்தகால அரசியல் வாழ்வைக் கொஞ்சம் புரட்டிப்பார்ப்போம். இவர் தமிழ் காங்கிரசுக்கு எதிராகவே தனது அரசியல் வாழ்க்கையை தொடங்கியவர். ஆரம்பத்தில் தீவிர கம்யூனிஸ்ட் ஆதரவாளராகவும், காலஞ்சென்ற பொன். கந்தையாவின் வலதுகரமாகவும் திகழ்ந்தவர். தனது இனமை நாட்களில் கொழும்பில் நடைபெற்ற கூட்டமொன்றில் திரு. பொன்னம்பலத்திடம் கேள்விக்களை தொடுத்து அவரை கலக்கியடித்தவர்.

1956ம் ஆண்டுப் பொதுத் தேர்தலின் போது பருத்தித்தறையில் கம்யூனிஸ்ட் வேட்பாளராகப் போட்டியிட்ட காலஞ்சென்ற திரு. பொ. கந்தையாவுக்கு பூரண ஆதரவு தருவதாக இவர் உறுதி அளித்திருந்ததாக அன்று சொல்லப்பட்டது. ஆனால் நடந்தது என்ன? எப்படியாவது பா.உ. ஆகிவிடவேண்டுமென்ற ஆசையில் திரு. கந்தையாவுக்கு எதிராக அந்தத் தேர்தலில் சுயேச்சையாகப் போட்டியிட்டுப் படுதோல்வியடைந்தார்.

இதன் பின்னர் 1960ல் உடுப்பிட்டித் தொகுதி உருவாகியது. உடுப்பிட்டித் தொகுதியில் போட்டியிடுவதற்கு திரு. பொன்னம்பலத்திற்கும் ஆள்பஞ்சம் ஏற்பட்டது. திரு. சிவசிதம்பரத்திற்கும் போட்டியிடுவதற்கு ஒரு கட்சி அப்போது தேவைப்பட்டது. எனவே தமிழ் காங்கிரஸ் வேட்பாளராக போட்டியிட்டு, 1960 மார்ச்சு, ஜூலை இரு தேர்தல்களிலும் வெற்றிபெற்று தமது 'இலட்சியத்தை' அடைந்தார்.

இக்கால கட்டத்தில் நடந்த அரசியல் சம்பவங்கள் திரு. பொன்னம்பலத்தின் கையாலாகாத் தன்மையும் திரு. சிவசிதம்பரத்தின் கட்சி விசுவாசமற்ற தன்மையையும் தெளிவுற எடுத்துக்காட்டுவதாயிருக்கின்றன.

1960 மார்ச்சு தேர்தலின் முடிவில், அரைகுறைப் பெரும்பான்மையுடன் ஆட்சிக்குவந்தது யூ.என்.பி. தமிழரசுக் கட்சியின் ஆதரவை நாடினால் டி.வி.சேனநாயகர். அதற்கு பதிலாக பல மந்திரிப் பதவிகளை வழங்கவும் அவர் முன் வந்தார். திரு. பொன்னம்பலமாக இருந்திருந்தால் மந்திரி பதவியை ஏற்றுக்கொண்டு டி.வி.ஆட்சிக்குமிண்டு கொடுத்திருப்பார். ஆனால் தமிழரசுக் கட்சியோ மந்திரிப் பதவிகளை ஏற்கும்புடையது; அதற்குப் பதிலாக தமிழ் பேசும் மக்களின் சில இழந்த உரிமைகளை வழங்கவேண்டுமென நிபந்தனை விதித்தது. இந்த நிபந்தனைகளை ஆணவத்துடன் நிராகரித்தார் திரு. டி.வி. இதன் காரணமாக டி.வி. அரசு சங்கத்தை முதல் சிம்மாசனப் பிரசங்கத்தின்மேலே அரசுக் கட்டிலிலிருந்து இறக்கியது தமிழரசுக் கட்சி.

அந்தச் சமயத்தில், தமிழ் பேசும் பிரதிநிதிகள் யூ.என். பி.யை எதிர்க்காமலும், ஆதரிக்காமலும் நடுநிலைமை வகிக்கவேண்டுமென்று அறிக்கைவிட்டார். தமிழ் காங்கிரஸ் தலைவர் திரு. பொன்னம்பலம். தனது தலைவரது அறிக்கையை கிஞ்சிற்றும் ஏவிறடுத்தும் பாராது, அலட்சியப் படுத்திவிட்டு தமிழரசுக் கட்சியுடன் சேர்ந்து யூ.என். பி. ஆட்சிக்கு எதிராக அன்று வாக்களித்தார் உடுப்பிட்டி சிவசிதம்பரம்.

1960ம் ஆண்டிலிருந்து 1964 டிசம்பரில் கூட்டரசாங்கம் வீழ்ச்சியுறும்வரை திரு. மு. சிவசிதம்பரம் தமிழரசுக் கட்சிக்காரர் போலவே நடந்துகொண்டார். தமிழரசு மேடைகளில் முழங்கினார். பண்டா-செல்வா உடன்படிக்கையை ஆதரித்தார். பொன்னம்பலத்தின் விருப்பங்களுக்கு விரோதமாக கச்சேரி சத்தியாக்கிரகத்தில் தாமே வலிய வந்து பங்கேற்றார். திருமலையில் தமிழ்ப் பல்கலைக் கழகம் நிறுவப்படுவதை—மாவட்டசபைகளை—முழுக்க முழுக்க ஆதரித்தார்; தமிழரசுத் தந்தையை வானளாவப் புகழ்ந்தேற்றினார். மலைநாட்டுத் தமிழர்கள் ஜி.காட்டிக் கொடுத்துவிட்டதற்காக தமிழ் காங்கிரஸ் சார்பில் மலை நாட்டுத் தமிழர்களிடம் பஊரங்க மன்னிப்புக் கோரினார்.

இப்படி, தமிழ் காங்கிரசினதும், அதன் தலைவர் திரு. பொன்னம்பலத்தினதும் கட்டளைகளுக்கு பணியமறுத்து

தமிழினம் தாழ்ந்ததற்கு காரணஸ்தர்கள் யார்?

யாழ்ப்பாணத்தில் எழில் தமிழ் ஆளர் கர்ஜனை

('வண்ணை நிருபர்')

"தன்னுடைய இவ்வளவு கால அரசியல் வாழ்வில் தமிழினம் எவ்வித உரிமையையும் இழக்கவில்லை" தமிழரசுக்கட்சியினால் தான், தமிழினம் இருந்த உரிமைகளையு மிழந்ததென்று பொன்னம்பலம் கூறியிருக்கின்றார்... கடந்தகால அரசியல் வாழ்வை மறந்துவிட்ட பொன்னருக்கு 1948ம் ஆண்டை ஒரு முறை நினைவுட்ட விரும்புகின்றேன்."

"தமிழன் என்று சொல்லடா தலைநிமிர்ந்து நிலவடா" என்று வீரம்பேசி வந்த தாங்கள், மலையக மக்களுக்கு கொடுத்த வாக்குறுதி ஒப்பந்தத்தில் இட்ட மைகாய்வகற்ற முன்னராக, பத்து இலட்சம் மக்களை காட்டிக் கொடுத்த கதையை மறந்துவிட்டீர்கள்... தலைநிமிர்ந்து நிலவடா என்ற தாங்கள், தலைகூறிந்து நின்ற கதையை நாங்கள் மறந்தாலும் தமிழ்மக்கள் மறக்கவில்லை.

இவ்வாறு எழில் தமிழ் ஆளர் செ. இராசதுரை அவர்கள். யாழ்ப்பாண தமிழரசு வேட்பாளர் திரு. சி. கல். மார்ட்டின் அவர்களை ஆதரித்து நாவலர் சந்திகே கே.எஸ்.வீதிக்கு அருகாமையில் திரு. தனையசங்கம் அவர்கள் தலைமையில் நடைபெற்ற பிரசாரக்கூட்டத்தில் உரைநிகழ்த்தும்போது குறிப்பிட்டார். அவர் தொடர்ந்து பேசுகையில் கூறியதாவது;—

இலங்கையின் மூன்றிலொரு பங்காக வாழ்ந்து வந்த தமிழ்மக்களை பிளவுபடுத்தி முக்கவே இந்திய குடியரிமைச் சட்டம் கொண்டுவரப்பட்டது. இச்சட்டம் தமிழ்மக்களுக்குப் பாதகமானது என்பதை தெரிந்துகொண்டும், மந்திரிப்பதவி என்ற எலும்புத்துண்டுக்காவல்லவா, தமிழினத்தைக்காட்டிக் கொடுத்தீர்.

இனத்தின்மீது உண்மையான பற்றுள்ளவராக தாங்கள் இருந்திருந்தால், அச்சட்டத்தை எதிர்த்து தமிழினத்தைக்காப்பாற்றியிருக்கலாம். பதவி மோகம் கொண்ட பத்துலட்சம் மக்களையே காட்டிக்கொடுத்து விட்டு, தன்னுடைய காலத்தில் உரிமைகள் இழக்கப்படவில்லையென்று தமிழ்மக்கள் மத்தியிலே வந்து கூறும் போது நடந்தவையையே மறந்து ஏமாறுவதற்கு மக்கள் ஏமாந்த சோணகிரிசன் அறிவிலிகளல்ல... என்பதை பொன்னருக்கு தெரிவிக்க விரும்புகின்றேன்.

அவர் தொடர்ந்து பேசுகையில் கூறியதாவது;—

தன்னிஷ்டத்துக்கு நடந்தவர் திரு. சிவசிதம்பரம். ஆனால் அவர் மீது எதுவித ஒழுங்கு நடவடிக்கையும் திரு. பொன்னம்பலத்தால் அன்று எடுக்கப்படவில்லை. தமிழ் காங்கிரஸ் என்றோர் கட்சி யுயங்கினால் அல்லவா கட்டுப்பாடும், ஒழுங்கு நடவடிக்கையும்!

அப்படிப்பட்ட சிவசிதம்பரத்தான் உடுப்பிட்டித் தொகுதியில் மீண்டும் தமிழ் காங்கிரஸ் என்ற வேட்பில் பொன்னம்பலத்தின் சிந்துபாடியபடி இப்பொழுது போட்டியிடுகிறார் சிறிதுகூட வெட்கம் ரோசமின்றி அவரை வேட்பாளராக நிறுத்தியிருக்கிறார் பொன்னம்பலம்!

1960—1964ம் ஆண்டுகளில் தாமே ஆதரித்த மாவட்ட சபைகளை இன்று எதிர்க்கிறார். தாமே போற்றிப் புகழ்ந்த தமிழரசுத் தந்தையை இன்று தூற்றித்திரிகிறார்; தாமே பாராட்டிய பண்டா-செல்வா ஒப்பந்தத்தை இன்று பரிசுசிக்கிறார்—தாம் உயிழ்ந்த எச்சிலை தாமே விழுங்குகிறார் இன்று திரு. சிவசிதம்பரம்.

இந்த முரண்பாட்டுக்கு—இத்தக் குத்துக்கரணத்துக்கு—இந்த கொள்கையற்ற கோமாளிக் கூத்துக்கு—என்ன பெயர் என்கிறீர்களா? இதுதான் தமிழ் காங்கிரஸ்!

பொன்னம்பலம் செய்த மன்னிக்கமுடியாத துரோகத்தினால், 48ல் வந்த மலையகத்தின் 8 பிரதிநிதிகள் 62ல் வரவில்லை, தமிழரின் முதலுரிமை பறிக்கப்பட்டது தனது புத்திசாதுரியத்தினால் 8 பிரதிநிதிகளை மீண்டும் நாடாளுமன்றம் வராமல் செய்த பெருமை பொன்னாரையே சாரும். தமிழர்களின் உரிமையைப் பாதுகாத்தவர் தானேயென்று கூறி தான் செய்த மன்னிக்கமுடியாத துரோகத்தை மறைக்கப் பார்க்கின்றார்;

வடகிழக்கில் பெரும்பான்மை இனம் அகில இலங்கையிலும் சிறுபான்மையாக வாழும் தமிழ்மக்கள், வடகிழக்கு மாகாணங்களில் பெரும்பான்மை இனமாக வாழ்கின்றார்கள். தமிழ்மக்களின் சொந்தப்பிரதேசமான கிழக்குமாகாணத்தின் ஒரு பகுதியை சிங்கள மயமாக்குவதற்கு ஒத்துழைப்புக் கொடுத்தது யார்..." தமிழ்ச்சிறார்கள் மழலைத் தமிழ்பேசி ஓடி



ஆடித்திரிந்த இடமான பட்டிப்பளை ஆறு, கொட்டியாரப்பற்று, போன்ற அத்தனையும்தமிழ்பிரதேசங்கள். யார் கொடுத்த ஒத்துழைப்பினால் பறிக்கப்பட்டது என்பதை சிந்தித்துப்பார்க்க வேண்டும். அரசாங்கத்துடன் ஒத்துழைத்து முதலில் வாக்குரிமையை பறிக்கவும், பின்னர் தமிழ்பிரதேசங்கள் சிங்கள மயமாக்கப்படவும் காரணமாயிருந்தவர், தனிப்பேருந்தலைவரே...!

சமஷ்டியென்பது பிரிவினையல்ல...

தமிழரசுக்கட்சி சமஷ்டிகோரும்போது அதுபிரிவினையென்று பொன்னம்பலமும் சிங்கள மக்களும் பிரசாரம் புரிகின்றார்கள். சமஷ்டியமைப்பை ஏற்படுத்தியிருக்கின்ற நாடுகள் எதுவும் பிளவுபடவில்லை, அமெரிக்கா கண்டா—சுவிட்சர்லாந்து இந்தியா போன்ற நாடுகளில் சமஷ்டியமைப்பே ஏற்படுத்தப்பட்டு சிறந்த முறையில்

ஆட்சியந்திரம் இயங்குகின்றது, பொன்னரின அரசியல் ரூடம் சமஷ்டி பிரிவினையாம், எனவே அதைக்கைவிடவேண்டுமாம்,

இந்நாட்டிலே சமஷ்டி கொண்டு வருவதாலும், அது இந்தப் பொன்னம்பலத்தாலேயே முடியுமென்று சில காலத்திற்கு முன்னர் கூறியதை அவர் மறந்துவிட்டாரா...? ஒற்றையாட்சி முறை இந்நாட்டிலே மாற்றியமைக்கப்பட்டு இணைப்பாட்சிமுறை ஏற்படுத்தப்பட்டதாவரை தமிழ்மக்களுக்கு விமோசனமில்லை? தமிழரசுக்கட்சியின் இலட்சியம், கொள்கையெல்லாம் இணைப்பாட்சியே, எனவே ஒருபோதும் அக்கொள்கையிலிருந்து வழுக்காது.

இயற்கை வளமே ஆலைகளை உருவாக்கியது

காங்கேசுந்துறை சீமெந்து தொழிற்சாலையை கொண்டு வந்தது தானேயென்கின்றார்... அதற்கு வித்திட்டது சர், ஓலிவர் குணத்திலகா அவர்களே, வாழைச்சேனை காகித ஆலையைக்கொண்டு வந்ததும் தானேயென்கின்றார். அங்கே நல்லையாதான் கொண்டு வந்ததென்றார்;

எமது தமிழ்பிரதேசத்திற்கு யாரும் தொழிற்சாலைகளை கொண்டு வரவில்லை. எமது வடகிழக்கு மாகாணத்தின் விலைமதிப்பற்ற வளம் நிறைந்ததன்மையினால் பூமித்தாய் எமக்குத் தந்த பொருட்செல்வங்கள்தான் இவையென்பதை அறிவுபடைத்த தமிழ் மக்கள் சிந்தித்துப்பார்க்க வேண்டும். இலங்கையின் வட-கிழக்கு மாகாணங்கள் வளம் நிறைந்த பிரதேசங்கள். முடியுடை மின்னர்க்கைக் கட்டி வைத்த குளங்கள் நிறைந்தவை. வரண்ட பிரதேசமானால் கல்லோயா, அல்லை, போன்ற பகுதிகளில் சிங்கள மக்கள் குடியேறுவது விட்டிருப்பார்களே...? அந்தப்பகுதிகளை அவர்கள் விரும்பிக் குடியேறியதற்குக் காரணம்... அவை வளம் மிக்க பிரதேசங்களையென்பது வெளிப்படையாகவே தெரிகின்றது.

வெளிநாட்டிற்கு ஏற்றுமதி

தனித்து விவசாய உற்பத்தி மாத்திரமன்றி, மீள்பிடித்து உறைமுக்களை ஏற்படுத்தி வெளிநாடுகளுக்கு மீள் ஏற்றுமதி செய்யக் கூடியளவுக்கு எமது தமிழ் பிரதேசத்தில் கடல் வளம் மிகுக்கின்றது. அதுமாத் திரமன்றி வடகிழக்கில் 85 ஆயிரம் பரப்பு காணிகள் முந்திரிச் செய்கைக்கு ஏற்றமது வளைத்தோடு இருக்கின்றன என்னென்று எடுக்கக் கூடிய மண் வளமிகுப்பதாகவும் (வடபகுதியில்) சமீபத்தில் ஆராய்ச்சி செய்தவர்கள் கூறியிருக்கின்றார்கள். வடக்கு கிழக்கில் என்ன இருக்கின்றது அது வரண்ட பிரதேசம் என்று கூக்குரல் போடுபவர்கள் இவற்றையெல்லாம் எண்ணிப்பாற்பாரீர்களா...? (மிகுதி நாளை)

பேரறிஞர்...

(4-b பக்கத் தெரிச்சி) பிடித்த இருள் தந்தை செவ்வா காலத்தில் நீங்கும்— அவருக்கு நிகரான ஒரு தலைவரை எழும் வாழ் தமிழினம், என்றும் பெற்றெடுத்த திடீல்.

பாராளுமன்ற சுதிரையைப் பிடிப்பதே ஆனந்தசங்கரியின் ஒரே இலட்சியம்! தமிழினம் எக்கேடு கெட்டாலும் அவருக்கு அக்கறையில்லை!

தமிழரசுப் படைவீரர் வரிசை (8)

மக்கள்தொண்டன்
துரைத்தினம்


1960ம் ஆண்டு கிளிநொச்சி தொகுதி உதயமானது. கொழும்பு மாநகரில் சோசலிசம், சமதர்மம் முற்போக்கு பிற்போக்கு பேசி திரிந்த ஆனந்த சங்கரியும், முதல் முதலாக சமசமாச கட்சி வேட்பாளராக கிளிநொச்சியில் தோன்றினார். தேர்தல் முடிந்த பின்னர் ஆனந்த சங்கரி கிளிநொச்சி தொகுதி பாடசாலை ஒன்றுக்கு இடமாற்றம் பெற்று அங்கு வந்து தொழில் புரிந்தார். அப்போது பொதுத் தொண்டுகளிலும் உள்ளூராட்சிமன்ற தேர்தல்களிலும் ஈடுபடலானார்.

உள்ளூராட்சி மன்ற தேர்தல்களில் ஈடுபட்டு வந்த சங்கரி கிளிநொச்சியில் பட்டின சபை ஒன்று ஏற்படுவதை பொன்னம்பலம் உதய

மாறாக 1970ல் கிளிநொச்சியில் சங்கரி பலவி வறுகின் றார். அது மட்டுமல்ல—சமசமாசக் கட்சியும், கம்யூனிஸ்ட் கட்சி—சம அந்தஸ்து கொள்கையை நழுவிட்டு சுதந்திரக் கட்சியுடன் சேர்ந்து 1964ம் ஆண்டு கூட்டரசாங்கம் அமைத்த போது கூட திரு. ஆனந்த சங்கரி சமசமாசக் கட்சியிலிருந்து வெளியேற விரும்பவில்லை. 1965 பொதுத் தேர்தலின் போதும் சமசமாசக் கட்சிக்காரராகவே தேர்தலில் போட்டியிட்டார்.

பாராளுமன்ற சுதிரைக்காக!

ஆனந்தசங்கரி செய்தது என்ன? சங்கரி கட்சிவிட்டு கட்சி மாறியிருப்பது ஏன்? 1960, 1965 ஆண்டுகளில்



கா. கட்சியையும் அரசியல் கொலை செய்வார் என்பது உறுதி. இந்த உண்மையை

கடந்த கால அரசியல் குத்துக்கரணங்கள் உணர்த்தும் உண்மைகள் இவை!

வியுடன் எதிர்த்தது ஏன்? ஆனந்த சங்கரி கிளிநொச்சி தொகுதி மக்களுக்கு விளக்கம் கொடுப்பாரா?

சமசமாச கட்சி வேட்பாளராக போட்டியிட்டு வெல்ல முடியாது என்பதை தெரிந்துகொண்ட சங்கரி ஒரு குறுக்கு வழியை மேற்கொண்டார்.

சொல்லும் செயலும்

1956 தொடக்கம் 1965 வரை சிங்கள கட்சிகளின் தலைமையின் கீழ் தமிழர் ஐக்கியப் படவேண்டும் என்பது சங்கரியின் கொள்கையும், பிரச்சாரமும். தமிழ் காங்கிரஸ் போன்ற முதலாளித்துவ கட்சிகளின் கீழ் தமிழர் ஐக்கியப் படுவதையும், அக்கட்சிகளை தமிழர் ஆதரிப்பதையும் ஆனந்த சங்கரி எதிர்த்து வந்துள்ளார். தமிழ் கட்சிகளினால் தமிழர் பிரச்சினைகளை தீர்க்க முடியாது என்பது சங்கரியின் நம்பிக்கை. சிங்கள முற்போக்கு—சோசலிச—சமதர்ம கட்சியை ஆதரிக்கும் படி தமிழர்களை வேண்டினார். 1956-65 வரை ஆனந்த சங்கரியின் சொல்லுக்கும் செயலுக்கும் முழுக்க முழுக்க

சங்கரியின் கொள்கை என்ன? 1970ல் சங்கரியின் கொள்கை என்ன? சமசமாச கட்சியை விட்டு காங்கிரஸ் கட்சிக்கு ஆனந்தசங்கரி தாயியுள்ளார். மாஜி நண்பர் என்ற எம். பெரரா வை தூர வீசி புதிய நண்பர் ஜி. ஜி. பொன்னம்பலத்துடன் ஆனந்தசங்கரி இணைந்துள்ளார். ஆனந்தசங்கரி திரு. கா. கட்சி கொள்கைகளை ஏற்றுக்கொண்டாரா? அதுவும் தான் கிடையாது.

கிளிநொச்சி தொகுதி தமிழர் பெரும் குடி மக்களே! ஆனந்தசங்கரியின் இத்தனை திருவிளையாடல்களும், இத்தனை அரசியல் குத்துக்கரணங்களும், தில்லு முல்லுகள் ஏன்? எப்படியும் பாராளுமன்றம் போகவேண்டும் என்ற ஆசையே! தில்லு முல்லு மன்னன் ஆனந்த சங்கரிக்கு த. கா. கட்சி அங்கத்தவம், த. கா. கட்சி நியமனம் எப்படி கிடைத்தது? வேட்பாளர்களின் அபிப்பிராயம் பொன்னம்பலம், சங்கரியை ஏற்றுக் கொண்டார், நியமனமும் கொடுத்தார்? ஆனந்தசங்கரி சந்தர்ப்பம் வரும் பொழுது ஜி. ஜி. யையும், தி;

பொறுத்திருந்து பார்க்கலாம்.

இரு வேடங்கள்

கிளிநொச்சியில் ஆனந்த சங்கரி இரு வேடங்களில் நடிக்கின்றார். தான் காங்கிரஸ் வாதி என்றும் இடது சாரி என்றும் நடிக்கின்றார். ஆனந்தசங்கரி சென்ற வருடத்தில் சில இடதுசாரி பிரமுகர்களை காங்கிரஸ் கட்சியில் இணைக்க முயன்றார்.

சிங்களக் குடியேற்றத்தை தடுத்து கிளிநொச்சியைக் காக்கக் கூடியவர் அடலேறு ஆலாலசுந்தரமே!

இதுசம்பந்தமாக பல இரகசிய கூட்டங்கள் அங்கும் இங்கும் நடத்தினார். அது பலனளிக்கவில்லை என்றதும் இடது சாரிகளுடன் போட்டியிடா ஒப்பந்தம் ஒன்றை செய்ய பெருமுயற்சி செய்தார். அதன் மூலம் கிளிநொச்சி உட்பட பல தொகுதிகளில் காங்கிரஸ்—இடது சாரிகள் போட்டியிடுவதை தடுக்க முயன்றார்.

நோக்கம் இதுதான்

ஆனந்தசங்கரியின் இந்த ஆட்டம் ஜி. ஜி. க்கு தெரியாதா? ஆனந்த சங்கரியின் நோக்கம் இதுதான்! பொன்னம்பலம் இல்லாத காலத்தில் அல்லது பொன்னம்பலம் அரசியலை துறக்கும் காலத்தில் த. கா. கட்சியை இடதுசாரிகட்சி

‘தமிழரசி’

களுடன் இணைக்கலாம் என்பது. இதனால் ஆனந்தசங்கரி த. கா. கட்சியில் ஒரு இடது சாரி ஊடுருவல் என்பது வெளிச்சம்.

ஆனந்தசங்கரி கிளிநொச்சி தொகுதி பிரச்சாரங்களில் த. கா. கட்சி மேல் சுமத்திய குற்றச் சாட்டுகள் யாது? பொன்னம்பலத்தைப் பற்றி என்ன சொன்னார்? அவைகளை சிறிது ஆராய்வோம்.

துரோகக் கட்சி

துரோகத் தலைவர் ஆனந்தசங்கரியின் முக்கிய குற்றச்சாட்டு மலைநாட்டு தமிழருக்கு பொன்னம்பலம் துரோகம் செய்தார் என்பது. அடுத்தது த. கா. கட்சி ‘துரோக கட்சி’ என்பது. ஆனந்தசங்கரி பொன்னம்பலத்துக்கு கொடுத்த

பட்டம் ‘துரோகி’ என்பது: த. கா. கட்சியை ‘துரோக கட்சி’ என்ற ஆனந்தசங்கரி இன்று என்ன சொல்ல போகின்றார்? ஜி. ஜி. மலை நாட்டுத் தமிழருக்கு துரோகம் செய்தார் என்ற சங்கரி இன்று என்ன சொல்ல போகின்றார்? த. கா. கட்சி தமிழருக்கு துரோகம் செய்தது என்ற சங்கரி இன்று என்ன சொல்ல போகின்றார்? ஒரு தமிழ் அரசியல் கட்சியால் தமிழர் பிரச்சினைகள் எதையும் தீர்க்கமுடியாது என்ற சங்கரி என்ன சொல்ல போகின்றார். பொன்னம்பலம் பிற்போக்குவாதி. ஏகாதிபத்தியவாதி என்ற சங்கரி இன்று என்ன சொல்லுவார்?

சிங்களக் குடியேற்றம்

கிளிநொச்சி தொகுதியை எதிர்த்தோக்கும் முக்கிய பிரச்சினைகளில் ஒன்று சிங்களக் குடியேற்றம். கிளிநொச்சியில் பல குடியேற்ற திட்டங்கள் உருவாயிருக்கின்றது. இற்றைவரை சிங்கள குடியேற்றத்தை எதிர்த்து த. காங்கிரஸ் குரல் கொடுத்தது கிடையாது. தமிழரசுக் கட்சி பாராளுமன்றத்தில் குடியேற்றங்களை எதிர்த்து பிரேரணைகள் கொண்டுவந்து விவாதிக்கையில் பொன்னம்பலம் அவைகளை எதிர்த்து வாக்களித்துள்ளார். சிங்கள குடியேற்றங்களை தடுப்பது காங்கிரஸ் கட்சியின் கொள்கை அல்ல. த. கா. கட்சி தேர்தல் விஞ்ஞாபனத்திலும் சிங்கள குடியேற்றம்



தமிழ் மொழியின் தொன்மைச் சிறப்பு, இடைக்காலச் சீரழிவு, இன்றுள்ள பேரபாயங்கள் எதிர்கால நிலை அத்தனையும் ஆருடம் கணிப்பவர்கள் போல் சரித்திரச் சான்றகளுடன் ஆராய்ந்து கூறுபவர் பருத்தித்துறை பாராளுமன்ற உறுப்பினரான திரு. க. துரைத்தினம் அவர்கள்; சரித்திரமானவகுைவிருந்து பல்கலைக் கழக கலைப்பட்டம்பெற்ற இவர் தக்கசான்று, சரித்திரச் சான்றுகளைக் கூறித் தமிழினத்தை எச்சரிப்பதில் ஆச்சரியம் ஏதும் இல்லை.

தமிழரசுக் கட்சி தொடங்கிய காலத்திலேயே கட்சியின் சேர்ந்து பணி புரிந்த வீர வாலிபர்களுள் திரு. துரைத்தினமும் ஒருவர். பி. ஏ. பட்டம்பெற்ற பின்னர் பருத்தித்துறை ஹாட்லிக் கல்லூரியில் ஆசிரியராகப் பணியாற்றினார்.

1956ம் ஆண்டு முதல் பருத்தித்துறை தொகுதியில் தமிழரசு வேட்பாளராக வே போட்டியிட்டு வந்திருக்கிறார். கடந்த இரு தேர்தல்களிலும் இவர் எவரும் எதிர்பாராத அதிகப்படி வாக்குகளால் வெற்றிவாகை குடினார்.

தமிழ் பேசும் இளைஞர் சமுதாயம் அரசாங்க உத்தியோக மோகத்தை விடுத்து விவசாயத்துறையிலும், கைத்தொழிற் துறைகளிலும் நாட்டம் செலுத்துவதே இலேயே நாட்டில் முன்னேற்றம் ஏற்படமுடியும் என்று இளைஞர் மத்தியில் பிரசாரம் செய்பவர் திரு. க. துரைத்தினம் அவர்கள். வெறும் பிரசாரத்தோடு நின்று தாமதமாகவே ஒரு பண்ணையை அமைத்து தம் கையாலேயே உழைத்துப் பயிரிட்டு பலனையும் அனுபவித்து வருகிறார்.

தமிழரசுக் கட்சி தயாரித்த தின்தோள் வீரர் படையின் முந்தைய வீரர்களுள் ஒருவரான திரு. துரைத்தினம் பருத்தித்துறை மக்களுக்குச் சிறந்த சேவைகளைச் செய்துள்ளார். தன்னை ஆதரிப்போரும், எதிர்ப்போரும் இவருக்கு ஒன்றே. தனது அரசியல் எதிரிகளைக் கூட இவர் நண்பர் போல் பாவிப்பவர். சிங்கள ஏகாதிபத்தியத்தின் ஏவுகணைகளான ஆராணுவம் பருத்தித்துறைத் தொகுதி பொதுமக்களை ஈவு இசக்கமின்றித் தாக்கிய வேலைகளிலும் குருவளியின் போதும் மக்கள் துன்புற்ற போது திரு. க. துரைத்தினம் அவர்கள் ஆறடிமபக்கம் பார்க்க

தமிழர்களின் நல் வாழ்வுக்காக உடல் பொருள் ஆவி முன்றையும் ஈயும் பெருந்தகையாளர் செல்வநாயகம்!

நாவலர் நெடுஞ்செழியன் புகழரை!

இன்றுள்ள நிலையில் இலங்கைக்கே உரிய தமிழர்கள் தமிழரசுக்கட்சி என்ற ஓர் அமைப்பினை ஏற்படுத்திக் கொண்டு அதன் மூலம் இலங்கைத் தமிழர்களின் நல் வாழ்வுக்கு வழிவகுக்கவும், குடியேறிய தமிழர்களுக்கு வாழும் உரிமை வாங்கி அளிக்கவும் முயன்று வருவது பெரிதும் பாராட்டு தகுரியதாகும்.

அந்தக் கட்சியின் தலைவராக சிறந்த தமிழ்ப் பண்பாடு கொண்டவரும், பெருந்தகையாளாரும், பல்லோர் போற்றும் பண்பினரும், சிறந்த வழக்கறிஞரும், தமிழர்களின் நல்வாழ்வுக்காகத் தம் உடல், பொருள், ஆவி

முன்றினையும் ஈயமுனைந்திருப்பவருமான எஸ். ஜே. வி. செல்வநாயகம் அவர்கள் அமைந்து அரும்பாடுபட்டு வருவது மிகவும் மகிழ்ச்சி தரத்தக்க தொன்றாகும்.

இலங்கைவாழ் தமிழர்கள் அனைவரும் உரிமையோடும், உயர்வோடும் வாழவேண்டுமென்பதற்காக அந்தக் கட்சி மிகவும் பாடுபட்டு வருகிறது. அது முன்னிறுத்திப் போராடும் கருத்துக்கள் நீதியின் பாற்பட்டவை நேர்மையின் வழிவந்தவை தமிழரின் நிலைவைப் போக்கு பவையாகும்.

—இரா. நெடுஞ்செழியன்
தி. மு. க. பொதுச் செயலாளர்.

குத்துக் கரண வீரர்

ஆனந்தசங்கரி பெரிய அரசியல் குத்துக்கரண வீரன தேர்தலுக்கு தேர்தல், (4-ம் பக்கம் பார்க்க)

சுந்திரன்

SUTANTIRAN

பேற்றினர் அண்ணாவால் பெரிதும் மதிக்கப்... மும் நேசமும் வைத்திருந்

பேற்றினர் அண்ணா... (1ம் பக்கத் தொடர்ச்சி)

வாவிடம் எத்தகைய மதிப்பு வைத்திருந்தார் என்பதையும், தமிழக முதல்வர் கலைஞர்—கருணாநிதி தந்தையிடம் எவ்வளவு பாச

மும் நேசமும் வைத்திருந்தார் என்பதையும் நானறிவேன். அத்தகைய பெருந்தகை, கிழக்கிலங்கையில் விரும்பியிருப்பின் எந்தத் தொகுதியிலும் வேட்பாளராக நின்று வெற்றி பெறலாம்.

ஒற்றுமை நிலைய மக்களை நம்பச் செய்வதற்கு பொய்க் கதைகளைக் கட்டி வருகின்றார். இவருடைய தலைமை நிலைய காலத்தில் தமிழினத்தின் கருநிலப் பரப்பு சிங்களக் குடியேற்றம் என்ற போர்வையிலுள் பறிக்கப்பட்டதை இவர முடிமறைக்க முடியுமா? தனிச் சிங்களக் கொள்கையை, இவர் இன்று வானளாவப் புகழும் ஐக்கிய தேசியக் கட்சிகளின் மகாநாட்டில் நிறைவேற்றியது இவர் காலத்தில்தான். இதனையும் இவர் முடி மறைக்க முடியுமா? மந்திரிப் பதவியில் இருந்த உறைவரை கொத்தலாவலை உதைத்துத் தள்ளியது. தந்தை செயல்வா, காலத்திலா, அப்பட்டமான பொய்களை அழுத்தும் திருத்தமாகக் கூறும் பொன்னம்பலத்தின் காலத்திலா? தமிழினத்தின் இன்னல்களைச் சோகவாழ்வு ஆரப்பிக்கப்பட்டது பொன்னார் காலத்தில்தான் என்பதை மறந்து விடாதீர்கள்.

மொழியும் பிரதேசமும் பறிபோனால் தமிழினம் முற்றாக அழிந்து விடும் இரும்பு மனிதர் நாகநாதன் எச்சரிக்கை!

(வண்ணை நிருபர் சண்)

—இந்நாட்டிலேவாழ்கின்ற சகல மக்களுக்கும் சுதந்திரம் வழங்கப்பட்டதாயினும், அந்த சுதந்திரத்தை அனைவரும் சேர்ந்து அநுபவிக்க முடியாதவாறு தான் நிலைமை இருக்கின்றது. இந்நிலை என்ன காரணத்தால் வந்தது... குறித்த விடயத்தை நன்கு ஆராய்ந்து சிந்தித்துப் பார்த்தால், மாற்றியமைக்கப் படவேண்டிய ஒற்றையாட்சி அமைப்புத்தான் என்பது நன்கு விளங்கும், எனவே தான், தமிழை மீளா அடி

மைப்படுத்தும் ஒற்றையாட்சியமைப்பை மாற்றி, இந்நாட்டிலே இணைப்பாட்சி முறை வேண்டுமென்று தமிழரசுக் கட்சி கேட்கின்றது.

இவ்வாறு வைத்திய கலாநிதி இ. மு. வி. நாகநாதன் அவர்கள், கொக்குவில் குளப்பிட்டிச் சந்தி தமிழன் பாசறையில் தமிழரசு தேர்தல் பணியகம் ஒன்றைத் திறந்து வைத்து உரை நிகழ்த்தும் போது குறிப்பிட்டார். விழா திரு. ந. அருணாசலம் தலைமையில் நடைபெற்றது. அமரர் வன்னிய சிங்கம் அவர்களது திருவுருவப் படத்திற்கு குத்து விளக்கு ஏற்றி வைத்துவிட்டு, திரு. நாகநாதன் அவர்கள் தொடர்ந்து பேசுகையில் கூறியதாவது:—

தமிழரசு அழித்தால் தான் தமிழரை அழிப்பதற்கு சலபமான வழியென்று சிங்களக் கட்சிகள் எண்ணுகின்றது. தமிழர் வாழும் பிரதேசங்களை கைப்பற்றி, அங்கு சிங்களவரை எப்படியும் குடியேற்றிவிடவேண்டுமென்பதுதான் அவர்களது அவா! திட்டமிடப்பட்ட சிங்களக் குடியேற்றத்தை கூடியவரை தடுத்தவைத்து தமிழரசுக் கட்சியே.

தென்னிலங்கையிலுள்ள பாடசாலைகளில், சிங்களப் பிள்ளைகளோடு, தமிழ்பிள்ளைகளும் சேர்ந்துதான் கல்வி

கற்கின்றன... ஆனாலும் தமிழ்பிள்ளைகளை புறக்கணித்தே, அடிமைப்படுத்தியே, பாடங்கள் நடக்கின்றது.

அகில இலங்கையிலும் சம அந்தஸ்துவேண்டு மென்று வடக்கிலே நின்று கூச்சல் போடுகின்றவர்களுக்கு இதைப் பற்றியெல்லாம் கவலை இல்லை. தமிழர்களின் கலை கலாச்சாரம் நாகரிகம் பண்பாடு யாவற்றையும் அழித்தொழித்து விடவேண்டுமென்பதுதான், சிங்களத் தலைவர்கள் சமீபத்தில் வெளியிட்டுவரும் கருத்துக்களின் விருந்து வெளிப்படையாக அறியக் கூடியதாயிருக்கின்றது.

எனவேதான் மொழியையும் பிரதேசத்தையும் எழுதுகலை கலாச்சாரத்தையும் பாதுகாக்க தமிழரசுக் கட்சியினரே தமிழினத்தினர்க்கு பிரதிநிதிகளாகத் தெரிவு செய்யப்படவேண்டும். தமிழன் இந்நாட்டிலே தன்மானத்தோடு சுயமரியாதையோடு வாழ, தமிழன் தமிழகை வாழ, அனைவரும் தமிழரசுக் கட்சியை ஆதரிக்கவேண்டும்.

இவ்வாறு திரு. நாகநாதன் அவர்கள் உரைநிகழ்த்தினார். மற்றும் பண்டிதர் இராசையா வண்ணை ஆன்றதன் ஆகியோரும் உரைநிகழ்த்தினர்.

பிறந்த மண்ணையே...

(1ம் பக்கத் தொடர்ச்சி)

விளங்குவதற்கு நான் தயார்...? பொது மேடையில் இந்த வொரு விடயத்தை மாதிரம் விவாதிக்க பொன்னம்பலம் வருவாரா...?

வட—கிழக்கு வரண்ட பிரதேச மென்று தான் பிறந்த மண்ணையே இகழ்ந்து பேசிவரும் பொன்னம்பலரைக் குடும்பிற்றந்த மண்ணின் பெருமையையும், புகழையும், பெருளாதார மேன்மையையும் ஆதாரத்தோடு விளக்குவதற்கு, பொது மேடையில் விவாதிப்பதற்கு, நான் தயாராயிருக்கின்றேன்.

—இவ்வாறு “சொல்லின் செல்வர்” திரு. செ. இராசதுரை அவர்கள், யாழ்ப்பாண தமிழரசு வேட்பாளர் திரு. சி. எக்ஸ். மார்ட்டின் அவர்களை ஆதரித்து கே. கே. எஸ். வீதி, நாவவர் சந்திக்கருகாமையில் நடைபெற்ற பிரசாரக் கூட்டமொன்றில் உரை நிகழ்த்தும் போது பொன்னம்பலம் அவர்களுக்கு ஒரு சவால் விட்டார்.

பொய்யும் புரட்டுமே...

(1ம் பக்கத் தொடர்ச்சி)

வது பற்றி மட்டும் நான் கவலைப்படவில்லை. அந்தப் பயங்கரமான பொய்யில் என்னையும் சம்பந்தப்படுத்துகிறீர்களே என்பதையும் என்னைய போதுதான் நான் மிகவும் வருத்தமுற்றேன்? 2-5-70ல் இரந்தக் கூட்டம் நடைபெறுவதாக அத்துண்டு பிரசாரத்தில் குறிப்பிடப்பட்டிருந்தது.

இதைவிடப் பெரிய ஆச்சரியம் நான் 14-5-70 அன்று வெளி வந்த ‘திரைபதி’ பத்திரிகை படித்தபோது எனக்கு ஏற்பட்டது. இப் பத்திரிகையில் எனது தலைமையில் மேற்கூறிய கூட்டம் சிறப்புற நடந்தேறியதாக வேறு செய்தி வெளியிட்டிருக்கிறீர்கள். என்னைப்பற்றிய செய்தியைப் போலத்தான் திரைபதியில் எல்லாச் செய்தியும் வெளிவருகிறதோ என்று நான் ஒரு கணம் எண்ணினேன்.

தமிழரசுக் கட்சியை எதிர்ப்பவர்கள் ஒன்றை மட்டும் நினைவில் வைத்திருக்கவேண்டும். பொய் எந்தக் காலத்திலும் வென்றதில்லை என்பதுதான் அது.

இவ்வாறு தமது அறிக்கையில் கூறியிருக்கிறார் திரு. ஜயம்பிள்ளை.

தமிழினம்...

(1ம் பக்கத் தொடர்ச்சி)

“கிரியினல்” பேசினால் அரசியல் விளங்கிவிடாது. விளங்கியிருந்தால், தமிழனை வீற்கும் படலத்திற்கு ஒத்துழைப்புக் கொடுத்திருப்பாரா...?

தமிழனுக்கு இனி விமோசனமில்லை யென்ற போது

மீண்டும் பட்டிரும்பில் ...

(1ம் பக்கத் தொடர்ச்சி)

டுக்கும் எட்டப்பர் கூட்டம் அல்ல, இந்தப் பணமும், மதுவும் வரும் பொதுத் தேர்தல் வரும் வரைதான். அதன்பின் அவர்கள் யாரோ? நீங்கள் யாரோ? என்ற நிலைக்கு வந்துவிடும் என்று கூறி அவர்களை பச்சைப் பத்திரிகையை எடுத்துக் கொண்டு ஒடிவிடும் படி கூறினாராம்.

அதற்கு அவர்கள் எதுவும் பேசாமலும் இடத்தைவிட்டு நகராமலும் இருப்பதைக் கண்ட மக்கள் பச்சைப் பத்திரிகையையும் துண்டுப் பிரசுரங்களையும் வாங்கி அவர்களின் முன்னிலையிலே அக்கினி பகவானுக்கு இரையூட்டினாராம்.

இதன்பின் அந்த கூலிப்படை அங்கத்தவர்கள் உங்களைக் கவனித்துக் கொள்கிறோம் என்று கூறிவிட்டுச் சென்று விட்டனாராம். பின் அன்று இரவு தமிழ் ஆதரவாளர் வீட்டிற்கு இருட்டில் நின்றுகொண்டிருக்கிறார் பயமுறுத்தியுள்ளதாகவும் கூறப்படுகிறது; இவ்வாறான அசம்பாவிதங்களைத் தடுக்க கருவாங்கிக்குடி பொலிசார் தீவிர நடவடிக்கையில் ஈடுபட்டுள்ளதாயும் தெரியவருகிறது.

தான் தந்தை செல்வா வந்து திட்டார், எவ்வித சாதி, மத பேதமற்றவகையிலே தமிழ் மக்களை ஒன்று படுத்தியது தமிழரசுக் கட்சிதான், சாதி மத பேதங்களால் பிரிந்துகிடந்த தமிழ் மக்களை ஒரு குடைக்கீழ் அழைத்துச் செல்லக்கூடிய ஒரு கட்சி தமிழரசு என்பதை நன்குணர்ந்துதான் அதில் சேர்ந்தேன்.

எந்த அரசியல் வாழியும் கொள்கையை எடுத்துக் கூறலாம் ஆனால் ஒருவரை ஒருவர் திட்டக்கூடாது. நான் யாழ்ப்பாண நகருக்குப் புதிய வணல்... தலைமுறை தலைமுறையாக யாழ்ப்பாணத்தில் எனக்கு உரிமையுண்டு... 1861ம் ஆண்டிலேயிருந்து ‘மார்ட்டின் ரோட்’ என்பது பிரதான வீதியாக இருந்ததை நினைவுடன் விரும்புகின்றேன். என்றும் ஒரு நாக்கினுல்தான் நான் பேசவேன், என்னெய்தித்துப் போட்டியிடுபவர்கள் பல நாக்குகளால் என்னை திட்டி கின்றீர்கள். நான் யாருக்கும் எப்போதும் துரோகமிறைத்ததில்லை; எனவேதான் தமிழன் இந்நாட்டிலே சாதி மத பேதமற்றவகையிலே தலைநிமிர்ந்து வாழ அனைவரும் தமிழரசுக் கட்சிக்கே வாக்களிக்கவேண்டும். (11-5-70) அன்று நானவர சந்திக்கருகாமையில் தடைபெற்ற பிரசாரகூட்டத்தில் திரு. மார்ட்டின் அவர்கள் ஆற்றிய உரையிலிருந்து.

இவருக்கு எதிராகப்போட்டியிடும், காங்கிரஸ் கட்சி, உலக்கை தேய்ந்து உளிப்பிடியான கதைபோல் ஆகிவிட்டது. கிழக்கிலங்கையில் காலடி எடுத்துவைக்க முடியாத நிலையில் காங்கிரஸ் கட்சி வந்துவிட்டது. தந்தை செல்வா திறந்து வைத்த நுழைவாசல் வழியாக கிழக்கிலங்கைக்குச் சென்ற தேர்தலில் வந்த ஜி. ஜி. சிலரை அடிப்படைசர்க்காரக நியமித்தார். அவரால் நியமித்த அத்தனை பேரும் தேர்தலில் மண்கல்வினர். ஜி. ஜி. க்கு நல்லபாடம் படிப்பித்தனர். இன்றைய தேர்தலில் ஜி. ஜி. கிழக்கு மாகாணத்தை எட்டியும் பார்க்க முடியவில்லை; கிழக்கு மாகாணத்தை எட்டிப் பாராதவர் தமிழ் மக்கள்தலைவனா?

திரு. பொன்னம்பலம் தமிழினத்தின் உரிமையை விற்று தமக்குப் பதவியேய பச்சைத் துரோகமான படுபாதகச் செயலை இந்நாட்டுச் சரித்திர ஏடுகள் எடுத்தியம்பத்தான் போகின்றன. திரு. பொன்னம்பலம் அவர்கள் தமது தலைமையில் தமிழர் இருந்தபோது இந்த நாட்டில், தமிழர் சிங்களவர்

பட விளக்கம்...

((1ம் பக்கத் தொடர்ச்சி) மையையும் இந்நாட்டு அரசியலில் அது வகிக்கும் கேந்திரஸ்தானத்தையும் திரை போட்டு மறைத்து விட யாராலும் முடியாது.

இந்நாட்டுப் பத்திரிகைகளில் அரசாங்கத்தால் ஒரு தடவைக்கு இருதடவை தடைசெய்யப்பட்டு வரலாற்றுப் புகழையும் சம்பாதித்துக் கொண்டுள்ள ஒரே பத்திரிகை சுதந்திரத்தான் என்பதையும் நமது வாசகர்கள் அறிவார்கள்.

சுதந்திரமும் ஒரு பத்திரிகையா என்று கிண்டல் பேசுவோர் வாயடைக்கும் படியாக சுதந்திரன் 20-4-70ல் எழுதியிருந்த ஆசிரியத்தலைவர்க்கொன்றைகொண்டை எழுத்துக்களில் முன்பக்க முகப்புச் செய்தியாக இந்நாட்டின் முன்னணி ஆங்கில நாளிதழான சிலோன் டெயிலி மிற்றர் 14-5-70ல் வெளியிட்டிருக்கிறது. அதன் ‘போட்டோஸ்டாட்’ படமேமேலேகாணப்படுகிறது. சுதந்திரன், கூட்டுக்கட்சிகளையும் யூ.என்.பியையும் ஒரு சேரக் கண்டித்து வருகிறது. ஆனால் டெயிலி மிற்றோ தமிழ் பகுதியில் கூட்டுக் கட்சிகள் நுழைவதைக் கண்டித்து ஏப்ரல் 20ம் திகதி சுதந்திரன் தீட்டியிருந்த தலைவர்க்கத்தை இப்போது பிரசுரித்து தென்னிலங்கைத் தமிழர்களது ஆதரவையூ.என்.பிக்கு தேடிக்கொடுக்க முயற்சிக்கிறது.

டெயிலிமிற்றின் நோக்கம் எப்படியிருப்பினும் சுதந்திரனின் கருத்துக்களை அரசியல் தலைவர்களும், பத்திரிகைகளும் எவ்வளவு ஊன்றி கவனித்து வருகிறார்கள் என்பது இதிலிருந்து புரிகிறதல்லவா?

இலங்கை கொம்யூனிஸ்ட் கட்சிசார்பில் போட்டியிடும், திரு. பொன்னம்பலத்தை பற்றிச் சிறிது பார்ப்போம்: இவ்வாறு நினைந்தியக்கி இன்று சிங்களக் கொம்யூனிஸ்ட் கட்சியாக மாறியுள்ளது. தமிழனைப் பார்த்து அவன் மொழியை இழித்து, அவனை இந்நாட்டில், அழித்து ஒழிக்கக் குட்சி செய்யுங்கட்சி அது. வகுப்பு வாதத்தின் எல்லைக் கோடுவரைக்கும், சென்ற இன வெறிக்கட்சியாம ஸ்ரீலங்கா சுதந்திரக் கட்சியின், அடிவரும் கட்சி கொம்யூனிஸ்ட் கட்சி, இந்தக் கட்சி தேசிய ஐக்கியம் என்ற போர்வையால், சிங்களத்தை தமிழர் தொண்டைக்குள் திணித்து, தமிழ் பிரதேசங்களை சிங்கள மக்களுக்குத் தாரை வார்த்துக்கொடுத்து, தமிழ் இனத்தையே, காலப்போக்கில் அழித்துவிடும்.

இக்கட்சியின் வேட்பாளர் பொன்னம்பலம், ஊரவர் என்றே, உறவினர் என்றே, நல்லவர் என்றே, அவரைப் பார்த்து வாக்களிக்கக் கூடாது. அவர் சார்ந்து நிற்கும் கட்சியை, அக்கட்சியின், இன மத துரோக செயல்களைப்பார்த்து அக்கட்சி வேட்பாளருக்கு ஒரு சில வாக்குகள் தானாம், கிடைக்காமற்செய்ய வேண்டும். அவர் பெறும் ஒவ்வொரு வாக்கும் தமிழன், தன் உரிமைக்கு மாருகப்போடும் ஒவ்வொரு பிடிமண் என்பதை தமிழ் மக்கள் ரூபத்தில் வைத்துக் கொள்ள வேண்டும். தமிழினத்தை கேவல நிலைக்கு இடித்துத்தள்ளிய, கொம்யூனிஸ்ட் கட்சி இந்நாட்டில் உயிருடன், இயங்குவதே தமிழருக்கு அவமானம்.

காங்கேசனதுறை தொகுதி தந்தை செல்வாவை பெற்றெடுத்த பெருமைமிகு தொகுதி தந்தை செல்வா, தமிழினம் வாழத்தோன்றிய விடிவெள்ளி. தமிழினத்தை (2-ம் பக்கம் பார்க்க)

இப்பத்திரிகை சிலோன் நியூஸ்பேயர்ஸ் லிமிடெட் ஸ்தாபனத்தாரால் கொழும்பு பண்டாரநாயக வீதி, 194 ஏ, இல்லத்தில் 1970-ம் வருடம் மே மாதம் 17-ம் திகதி நூயிற்றுக்கிழமை அச்சிட்டு பிரசுரிக்கப்பட்டது. ஆசிரியர்: கோவை மகேசன்.